



ଚାଟାର୍ଟ ଏକାଉଣ୍ଟାଣ୍ଟ ଦିବସରେ ପ୍ରଧାନମନ୍ତ୍ରୀଙ୍କ ଉଦ୍ଘୋଷନ

Posted On: 01 JUL 2017 11:48AM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଶନିବାର ଦିନ ଦୂଆଦିଲ୍ଲୀ ଠାରେ ଚାଟାର୍ଟ ଏକାଉଣ୍ଟାଣ୍ଟ ଦିବସରେ ଆୟୋଜିତ ହୋଇଥିବା ଏକ ଜନସଭାକୁ ସମ୍ବୋଧିତ କରିଛନ୍ତି ।

ଚାଟାର୍ଟ ଏହି ଉଦ୍ଘୋଷନ କାର୍ଯ୍ୟକ୍ରମର ପ୍ରତ୍ୟକ୍ଷଦର୍ଶୀ ଧାରା ଦିବରଣୀ ସାରା ଦେଶରେ ପ୍ରସାରିତ ହୋଇଥିଲା । ବସ୍ତୁ ଓ ସେବା କର (ଜିଏସ୍ଟି) ଲାଗୁ ହେବାର ପ୍ରଥମ ଦିନରେ ପ୍ରଧାନମନ୍ତ୍ରୀ ଉଦ୍ଘୋଷନ ଦେଇ ଚାଟାର୍ଟ ଏକାଉଣ୍ଟାଣ୍ଟମାନେ ସମାଜର ଅର୍ଥନୈତିକ ସ୍ୱାସ୍ଥ୍ୟ ଏବଂ ମଙ୍ଗଳ ପାଇଁ ଡାକ୍ତର ଭାବେ କାମ କରୁଥିବା ବର୍ଣ୍ଣନା କରିଥିଲେ । ସେ ମଧ୍ୟ ସେମାନଙ୍କୁ ଅର୍ଥନୈତିକ ବିଶ୍ୱର ରକ୍ଷି ଏବଂ ସଫଳ ଭଳି କାର୍ଯ୍ୟ କରୁଥିବା କହିଥିଲେ । ସେ କହିଥିଲେ ଯେ ଭାରତୀୟ ଚାଟାର୍ଟ ଏକାଉଣ୍ଟାଣ୍ଟମାନେ ସାରା ବିଶ୍ୱରେ ସେମାନଙ୍କ ଚମତ୍କାର ଆର୍ଥିକ ପରିଚାଳନା ଦକ୍ଷତା ପାଇଁ ପରିଚିତ ।

ପ୍ରଧାନମନ୍ତ୍ରୀ କହିଥିଲେ ଯେ କୌଣସି ପ୍ରକାରର ଝଗ୍ଗୁରୁ ଉର୍ଦ୍ଦୁକୁ ଉଠିବା ଲାଗି ଦେଶ ନିକଟରେ ସାମର୍ଥ୍ୟ ରହିଛି । ହେଲେ ଅଳ୍ପ କିଛି ଲୋକ ଭ୍ରଷ୍ଟାଚାରରେ ଲିପ୍ତ ହେଲେ ଦେଶର ବିକାଶ ଗୁରୁତର ଭାବେ ପ୍ରଭାବିତ ହୋଇଥାଏ ।

କେନ୍ଦ୍ର ସରକାର ବିଗତ ତିନି ବର୍ଷ ମଧ୍ୟରେ କଳାଧନ ବିରୋଧରେ ବିମୁକ୍ତୀକରଣ ଭଳି ପଦକ୍ଷେପ ନେବା ଏବଂ ଦୁର୍ନୀତିରେ ଲିପ୍ତ ରହୁଥିବା ଲୋକମାନଙ୍କ ବିରୋଧରେ ଆଇନଗତ କାର୍ଯ୍ୟାନୁଷ୍ଠାନ ଗ୍ରହଣ କରିବା ଭଳି ବିଭିନ୍ନ ପଦକ୍ଷେପ ନେଇଥିବା ସେ ଉଲ୍ଲେଖ କରିଥିଲେ ।

ପ୍ରଧାନମନ୍ତ୍ରୀ କହିଥିଲେ ଯେ ବିମୁକ୍ତୀକରଣ ପରେ ହସ୍ତଗତ ହୋଇଥିବା ତଥ୍ୟରୁ ତିନି ଲକ୍ଷ କମ୍ପାନୀ ସରକାରଙ୍କ ଖାନରେ ରହିଛନ୍ତି । ସେ କହିଥିଲେ ଯେ ଏକ ଲକ୍ଷ କମ୍ପାନୀ ଆଇନ ଉଲ୍ଲଙ୍ଘନ କରିଥିବା ଜଣାପଡ଼ିବା ପରେ ରେଜିଷ୍ଟ୍ରାର ଅଫ୍ କମ୍ପାନୀଜ ସେମାନଙ୍କ ଲାଇସେନ୍ସକୁ ରଦ୍ଦ କରିଛନ୍ତି । ରାଷ୍ଟ୍ର ହିତରେ କେନ୍ଦ୍ର ସରକାର ସାହସିକ ପଦକ୍ଷେପ ନେଇଥିବା ସେ ଦୋହରାଇଥିଲେ ।

ଚାଟାର୍ଟ ଏକାଉଣ୍ଟାଣ୍ଟମାନେ ସେମାନଙ୍କ କ୍ଷେତ୍ରରେ ଭ୍ରଷ୍ଟ କାର୍ଯ୍ୟକଳାପ ଏବଂ ବ୍ୟକ୍ତିମାନଙ୍କୁ ଚିହ୍ନଟ କରି ବାଦ୍ ଦେବା ଲାଗି ପ୍ରଧାନମନ୍ତ୍ରୀ ଆହ୍ୱାନ ଜଣାଇଥିଲେ । ଆୟ ଘୋଷଣା ସମ୍ପର୍କରେ ତଥ୍ୟ ରଖି ପ୍ରଧାନମନ୍ତ୍ରୀ କହିଥିଲେ ଯେ ରିଟର୍ଣ୍ଣ ଫାଇଲ୍ କରିବା ସମୟରେ ଚାଟାର୍ଟ ଏକାଉଣ୍ଟାଣ୍ଟମାନେ ଦେଶ ହିତକୁ ପ୍ରାଥମିକତା ଦେଇ ସେମାନଙ୍କ ଗ୍ରାହକମାନଙ୍କୁ ପରାମର୍ଶ ଦେବା ଉଚିତ୍ । ବହୁସଂଖ୍ୟକ ପେଶାଦାର, ଆଇନଜୀବୀଙ୍କୁ ସମ୍ବୋଧିତ କରି ସେ ସ୍ମରଣ କରାଇ ଦେଇଥିଲେ ଯେ ସ୍ୱାଧୀନତା ସଂଗ୍ରାମରେ ଭାଗ ନେଇଥିବା ସଂଗ୍ରାମୀମାନେ ରାଷ୍ଟ୍ର ହିତ ପାଇଁ କାର୍ଯ୍ୟ କରିଥିଲେ, ଚାଟାର୍ଟ ଏକାଉଣ୍ଟାଣ୍ଟମାନେ ସେମାନଙ୍କ ପଦାଙ୍କ ଅନୁସରଣ କରିବା ଆବଶ୍ୟକ । ବସ୍ତୁ ଓ ସେବା କର ସହିତ ଦେଶ ଏକ ଦୃଢ଼ ଅର୍ଥନୈତିକ ଏକୀକରଣ ଦିଗରେ ଅଗ୍ରସର ହେଉଥିବାରୁ ଚାଟାର୍ଟ ଏକାଉଣ୍ଟାଣ୍ଟମାନେ ସେମାନଙ୍କ ଗ୍ରାହକଙ୍କୁ ସଚ୍ଚୋଟତାର ମାର୍ଗ ଚୟନ କରିବା ଲାଗି ପରାମର୍ଶ ଦେବା ଉଚିତ୍ ବୋଲି ପ୍ରଧାନମନ୍ତ୍ରୀ ମତବ୍ୟକ୍ତ କରିଥିଲେ । ସେ କହିଥିଲେ ଯେ ଚାଟାର୍ଟ ଏକାଉଣ୍ଟାଣ୍ଟମାନେ ପ୍ରାମାଣିକତା ଉପରେ ସାରା ଦେଶ ବିଶ୍ୱାସ ରଖିଛି ଏବଂ ଏହି ବିଶ୍ୱାସ କେବେ ହେଲେ ଭାଙ୍ଗିବା ଉଚିତ୍ ନୁହେଁ ବୋଲି ସେ ମତପ୍ରକାଶ କରିଥିଲେ । ଟିକସଦାତାଙ୍କ ଦ୍ୱାରା ପ୍ରଦାନ କରାଯାଉଥିବା ଟିକସ କିଛି ସମାଜ କଲ୍ୟାଣ ଏବଂ ରାଷ୍ଟ୍ରର ବିକାଶ ଲାଗି ବିନିଯୋଗ ହୋଇଥାଏ ତାହା ସେ ବର୍ଣ୍ଣନା କରିଥିଲେ ।

2022 ରେ ଭାରତ ସ୍ୱାଧୀନତାବାର 75 ବର୍ଷ ପୂରଣ ହେବାକୁ ଯାଉଛି, ଏଥିପାଇଁ ଚାଟାର୍ଟ ଏକାଉଣ୍ଟାଣ୍ଟମାନେ ସେମାନଙ୍କ ପେଶାରେ ନିର୍ଦ୍ଦିଷ୍ଟ ଲକ୍ଷ୍ୟ ଧାର୍ଯ୍ୟ କରି କାର୍ଯ୍ୟ କରିବାକୁ ପ୍ରଧାନମନ୍ତ୍ରୀ ଆହ୍ୱାନ ଜଣାଇଥିଲେ । ସାର ବିଶ୍ୱରେ 4ଟି ବୃହତ ଅତିର୍ଦ୍ଧି ଫାର୍ମ ସମ୍ପର୍କରେ ଉଲ୍ଲେଖ କରି ସେ ଭାରତୀୟ ଚାଟାର୍ଟ ଏକାଉଣ୍ଟାଣ୍ଟମାନେ ଆଉ 4ଟି ବିଶ୍ୱସ୍ତରୀୟ ବୃହତ ଅତିର୍ଦ୍ଧି ଫାର୍ମ ଗଠନ କରିବା ଲାଗି ପରାମର୍ଶ ଦେଇଥିଲେ ।

ଚାଣକ୍ୟଙ୍କ ଉପଦେଶ ବିଷୟରେ ଉଲ୍ଲେଖ କରି ପ୍ରଧାନମନ୍ତ୍ରୀ ଚାଟାର୍ଟ ଏକାଉଣ୍ଟାଣ୍ଟମାନେ ଏହି ସୁଯୋଗକୁ ହାତଛଡ଼ା ନକରି ରାଷ୍ଟ୍ର ନିର୍ମାଣରେ ସହଭାଗୀ ହେବାକୁ ଆହ୍ୱାନ ଜଣାଇଥିଲେ ।

(Release ID: 1494547) Visitor Counter : 2

